

برسات کے دن ہیں، سادہ مہینہ، آسمان پر سنہری گھٹائیں چھائی ہوئی تھیں۔ رہ  
 رہ کر مچھم بارش ہونے لگتی ہے۔ ابھی تیسرا ہی پیر ہے پر ایسا معلوم ہو رہا ہے گویا شام  
 ہو گئی۔ آموں کے باغ میں جھولا پڑا ہوا ہے لڑکیاں بھی جھول رہی ہیں اور ان کی مائیں  
 لی، دوچار جھول رہی ہیں دوچار جھولنے کے انتظار میں کھڑی ہیں۔ کوئی کجلی کانے لگتی ہے  
 کوئی بارہ ماسہ، یہ موسم دیویوں کے دل میں پچھن کی یاد تازہ کر دیتا ہے۔ یہ پھوہا رہیں گویا  
 فکروں کو دل سے دھو ڈالتی ہیں۔ سبھی کے دل انگوں سے بھرے ہوئے ہیں۔ دھانی سارنیا  
 قدرت کی ہریالی سے رنگ ہو رہی ہیں۔

اسی وقت ایک بسا علی آکر جھولے کے پاس کھڑا ہو گیا۔ اسے دیکھتے ہی جھولا بند ہو گیا۔  
 چھوٹی بڑی سبھوں نے آکر اسے گھیر لیا۔ بسا علی نے اپنا صندوق کھولا اور چمکتی دھمکتی چیزیں  
 نکال کر دکھانے لگا کچے موتی کے گہنے تھے کچے دیس اور گوٹے، رنگین موزے خوبصورت  
 گھڑیاں۔ بچوں کے لٹو اور تھننے، طرح طرح کے بگل اور سیلیاں، سبھی نے اپنی اپنی پسند  
 کی چیزیں چھانٹنی شروع کیں۔ ایک بڑی بڑی آنکھوں والی لڑکی نے وہ چیز پسند کی، جو ان  
 چمکتی ہوئی چیزوں میں سب سے زیادہ خوشنما تھی۔ وہ فیروزہ رنگ کا ایک چندن ہار

ماننے بساطی سے پوچھا۔ یہ ہار کتنے کا ہے ؟  
 بساطی نے ہار کو پوچھتے ہوئے کہا۔ خرید تو میں آنے کی ہے آپ جو چاہیں دے دیں۔  
 مان نے کہا۔ یہ تو بڑا مہنگا ہے۔ چار دن میں اس کی یہ چمک دمک باقی رہے گی۔

بساطی نے پُر معنی انداز سے سر ہلا کر کہا۔ بھوجی۔ چار دن میں تو بٹیا کو اصلی چندن ہار مل جائے گا۔

مان کے دل پر ان ہمدردانہ الفاظ نے چوٹ کی۔ ہار خرید لیا گیا۔  
 اس بھولی بھائی لڑکی کی خوشی کی کوئی انتہا نہ تھی۔ شاید ہیروں کے ہار سے بھی  
 اُسے اتنی خوشی نہ ہوتی۔ اُسے یہی کہ وہ سارے گاؤں میں ناچتی پھری۔ اس کی ملکیت  
 میں جو چیز سب سے قیمتی اور سب سے عزیز تھی وہ یہی بلور کا ہار تھا۔  
 لڑکی کا نام بنایا تھا۔ مان کا مانگی۔

## (۲)

منشی دیندیاں الہ آباد کے ایک چھوٹے سے گاؤں میں رہتے تھے۔ وہ کسان تھے  
 مگر کھیتی کرتے تھے۔ زمیندار نہ تھے۔ مگر زمینداری کرتے تھے۔ تھاںیدار نہ تھے مگر تھاںیداری  
 کرتے تھے۔ وہ زمیندار کے مختار تھے۔ گاؤں میں ان کی دھاک تھی۔ ان کے پاس چار  
 چیر اسی تھے۔ ایک گھوڑا۔ کئی گائیں اور بھینسیں۔ تنخواہ کل پانچ روپے تھی جو ان کے  
 تبا کو کے خرچ کو بھی کافی نہ ہوتی تھی۔ مگر اس میں کچھ ایسی برکت تھی کہ رُسیا نہ زندگی بسر  
 کرتے تھے۔ رہا پیا انہیں کی لڑکی تھی پہلے اس کے تین بھائی اور تھے۔ مگر اس وقت وہ  
 اکیلی تھی۔ اس سے کوئی پوچھتا تیرے بھائی کیا ہوئے ؟ تو وہ بڑی سادگی سے کہتی۔  
 بڑی دُور کھیلنے گئے ہیں۔ کہتے ہیں۔ مختار صاحب نے ایک غریب کسان کو اتنا پوایا

تھا کہ وہ ایک ہفتہ کے اندر مر گیا اور سال کے اندر منشی جی کے تینوں لڑکے جلتے رہے۔ تب بچا رہے بہت سنبھل کر چلتے تھے۔ اب یہی لڑکی ماں باپ کی زندگی کا سہارا تھی۔ منشی جی جب کبھی باہر جاتے تو جالپا کے لئے کوئی نہ کوئی زیور ضرور لاتے تھے۔ ان کے بچہ کارڈ ہن میں یہ خیال بھی نہ آتا تھا کہ جالپا کبھی اور چیز سے زیادہ خوش ہو سکتی ہے۔ گڑیاں اور کھلونے ان کی نظروں میں بیکار تھے۔ اس لئے جالپا زیوروں ہی سے کھیلتی تھی۔ یہی اس کے کھلونے تھے۔ وہ بلور کا ہار جو اس نے بسا علی سے لیا تھا اب اس کا سب سے پیارا کھلونا تھا۔ اصلی ہار کی تناسل اس کے دل میں طلوع نہ ہوئی تھی۔ گاؤں میں کوئی تقریب ہوتی یا کوئی تیوہار آتا تو وہ وہی ہار پہنتی۔ کوئی دوسرا گھنا اس کی آنکھوں میں چٹتا ہی نہ تھا۔ ایک دن منشی جی فوٹے تو ماں کی لئے ایک چنڈن ہار لائے۔ ماں کی کو یہ ارمان بہت دنوں سے تھا۔ جالپا کو اپنا ہار پھیکا معلوم ہونے لگا۔ باپ سے بولی۔ مجھے بھی ایسا ہی ہار لا دیجئے۔

منشی جی نے مسکرا کر کہا۔ لا دوں گا بیٹی!

”کب لا دیجئے گا؟“

”بہت جلد۔“

باپ کی باتوں سے جالپا کا من نہ بھرا۔ اس نے ماں سے جا کر کہا۔ مجھے بھی ایسا ہی

ہار بنوادو۔

”اس میں تو بہت روپے لگیں گے۔“

”تمہ نے اپنے لئے بنوایا ہے تو میرے لئے کیوں نہیں بنواتی؟“

”میرے لئے سسرال سے آئے گا۔“

جالپا شرمناک جھگ گئی۔ پر یہ الفاظ اس کے دل میں پتھر کی لکیر ہو گئے۔ سسرال

اب اس کے لئے اتنی خوفناک چیز نہ تھی۔ سسرال سے چنڈن ہار آئے گا۔ شاید وہ لوگ

اسے ماں باپ سے زیادہ پیار کریں گے۔  
اس طرح ہنستے کھیلتے سات سال گزر گئے۔

(۳)

منشی دین دیال کے ثنا ساؤں میں ایک بالودیا ناتھ تھا۔ بہت ہی وفادار اور خلیق کچری میں پچاس روپے کے نوکر تھے۔ دین دیال عدالت کے کیڑے تھے۔ آئے دن دیا ناتھ سے سابقہ پڑتا رہتا۔ چاہتے تو دین دیال سے ہزاروں وصول کرتے پر کبھی ایک پیسے کے بھی روادار نہ ہوئے تھے اور ان کا یہ بڑا وکچھ دین دیال ہی کے ساتھ نہ تھا۔ یہ ان کی عادت تھی۔ یہ بات بھی نہ تھی کہ بڑے پرہیزگار ہوں۔ مگر رشوت کو حرام سمجھتے تھے۔ شاید اس لئے کہ وہ اپنی لکھو اس کے نتائج دیکھ چکے تھے۔ کسی کو تہل جلتے دیکھا تھا۔ کسی کو اولاد سے ہاتھ دھوئے دیکھا تھا۔ کسی کو کرد و ہات میں پھنستے۔ ایسی انہیں کوئی مثال نہ ملتی تھی جس نے رشوت لے کر صبر کیا ہو۔ ان کے دل میں یہ خیال راسخ ہو گیا تھا کہ حرام کی کما فی حرام میں جاتی ہے۔

اس زمانے میں پچاس روپے کی بھگت ہی کیا؟ پانچ آدمیوں کی پرویش بڑی مشکل سے ہوتی تھی۔ لوگ اچھے اچھے کیڑوں کو ترستے۔ بیوی کہنوں کو ترستی۔ مگر دیا ناتھ نیت کو برگشتہ نہ ہونے دیتے۔ بڑا رط کا دڈی مہینے کا بج میں رہنے کے بعد پڑھنا چھوڑ بیٹھا۔ بالو صاحب نے صاف کہہ دیا۔ میں تمہاری ڈگری کے لئے سارے گھر کو ٹھوکا اور ننگا ہنسی رکھ سکتا۔ پڑھنا چاہتے ہو تو اپنی قوت بازو سے پڑھو۔ لیکن رمانا قد میں اتنا استغفلان نہ تھا۔ ادھر دوسال سے وہ بالکل بیکار تھا۔ شطرنج کھیلتا۔ سیر سپاٹے کرتا۔ ماں باپ اور چھوٹے بھائیوں پر عیب جاتا۔ دوستوں کی بدولت امارت کے شوق پورے ہوتے رہتے تھے۔ کسی کا چھڑ مانگ لیا اور شام کو ہوا کھلنے نکل گئے۔ کسی کا پمپ شوپن لیا۔ کسی کی گھڑی کلائی پر بازو دلی۔ کبھی بنارس فیشن میں نکلے۔ کبھی لکھنوی فیشن میں۔ دس دوستوں نے ایک ایک سوٹ بنوایا

تو دس سوٹ بدلتے کے سامان ہو گئے۔ یا سبھی ادا رکایہ نیا استعمال تھا۔ اسی نوجوان کو منشی دین دیال نے جالپا کے لئے انتخاب کیا۔ دیا ناتھ لڑکے کی شادی نہیں کرنا چاہتے تھے۔ ان کے پاس روپے نہ تھے اور نہ نئے خاندان کے بوجھ اٹھانے کی ہمت۔ مگر باگیشری کی تریا ہٹ کے سامنے ان کی ایک بھی پیش نہ گئی۔ باگیشری برسوں سے بہو کے لئے تڑپ رہی تھی جو اس کے سامنے بہویں بن کر آئیں وہ آج پوتے بھلا رہی ہیں۔ پھر اس غریبہ کو کیسے ممبر ہوتا۔ وہ کچھ کچھ مالوس ہو چلی تھی۔ ایشور سے منائی تھی کہ کہیں سے پیغام آئے۔ دین دیال نے پیغام بھیجا تو اس کو آنکھیں سی مل گئیں۔ اگر کہیں یہ شکار ہاتھ سے نکل گیا تو پھر نہ جانے اور کتنے دن راہ دیکھنی پڑے گی۔ کوئی یہاں کیوں آنے لگا؟ مگر میں نہ دوست ہے نہ آناشہ۔ اس لئے اس نے اس موقع پر سارا زور لگا دیا۔ اور بالآخر اس کی فتح ہوئی۔

دیا ناتھ نے کہا۔ بھی تم جانو۔ تمہارا کام جانے۔ مجھ میں اتنی قدرت نہیں ہے۔ جو آدمی اپنے پیٹ کی فکر نہیں کر سکتا۔ اس کی شادی کرنا مجھے تو گناہ معلوم ہوتا ہے۔ علاوہ بریں نقد روپے بھی چاہئیں۔ ایک ہزار سے کم توئی نش میں نہ صرف ہونگے۔ جوڑے اور زیورات کے لئے الگ، دکانوں پر ہاتھ رکھ کر (نا بار بار یہ بوجھ میرے بوتے کا نہیں! باگیشری پر ان دلیلوں کا کوئی اثر نہیں ہوا۔ لہٰذا وہ بھی تو کچھ دے گا۔

”تو کیا میں اس سے مانگنے جاؤں گا؟“

”تمہارے مانگنے کی ضرورت ہی نہ پڑے گی۔ لڑکی کی شادی میں کوئی پیسے کا منہ نہیں

دیکھتا۔ پھر دین دیال کے یہی ایک لڑکی ہے۔ بچا کر رکھیں گے تو بھی کس لئے؟“

دیا ناتھ کو اب کوئی بات نہ سوچھی۔ صرف اتنا بولے ”بچا ہے لاکھ دے دیں اور

چلے ایک نہ دیں۔ میں نہ کہوں گا کہ وہ نہ کہوں گا کہ مت دو۔ قرض میں لینا چاہتا اور لوں تو دوں کس کے گھر سے۔“

باگیشری نے اس شکل کو یوں آسان کیا۔ ”مجھے تو یقین ہے کہ وہ تنگے میں ایک

ہزار سے کم نہ دیگے۔ نمائش کے لئے اتنا بہت ہے۔ گہنوں کا انتظام کئی صراف سے کر لیا۔ دروازہ پر بھی تو کچھ بے کاہی۔ وہ صراف کو دے دینا۔ دو چار سو درہ جائیں گے غوراً غوراً کہہ کے وہ بھی چکا دینا۔ پھر مجھے کہئے بھی تو کوئی نہ کوئی دروازہ کھلے گا۔

دیانا تھنے بے رخی سے کہا۔ تو کھل چکا جسے شرط بخ اور سیر پائے سے فرصت نہ ملے اس کے لئے سبھی دروازے بند رہیں گے۔

بالگیشری کو اپنی شادی کے حالات یاد کئے۔ اس وقت دیانا تھ بھی تو ٹھل چھڑے اڑاتے تھے۔ لیکن اس کے گھر میں آتے ہی انہیں چار پیسے کمانے کی فکر کسی سر پر سوار ہو گئی تھی۔؟ سال بھر کے اندر ہی پندرہ روپے کی جگہ پانچ گئے۔ بولی۔ "بہو کو آنے دو۔ یہ سیر پائے بھول جائیں گے۔ دیکھ لینا۔ اپنی بات یاد کرو۔ جب تک گلے ہیں جو انہیں پڑتا۔ بھی کو کلیلیں سو جھتی ہیں جو اڑا اور سارا نشہ ہرن ہوا۔ نکٹوں کو راہ پر لانے کی اس سے بڑھ کر دوسری ترکیب ہی نہیں۔"

دیانا تھ اخبار پڑھنے لگے۔ جب وہ مار جلتے تھے تو اخبار پڑھنے لگتے تھے۔ اپنی شکست کو چھپانے کا ان کے پاس بھی ایک ذریعہ تھا۔

(۴)

منفی دین دیال ان آدمیوں میں سے تھے جو سیدھوں کے ساتھ سیدھے ہوتے ہیں۔ مگر ٹیڑھوں کے ساتھ ٹیڑھے ہی نہیں، شیطان ہو جاتے ہیں۔ دیانا تھ نے بے پرکی اٹائی ہوئی تو دین دیال انہیں ایسا چمکے دیتے کہ وہ لڑکھریا درکھتے۔ دیانا تھ کی شرارت نے انہیں فریفتہ کر لیا۔ ان کا ارادہ تھا کہ ایک ہزار میں شادی کی ساری رسمیں پوری کر دیں۔ مگر ایک ہزار ٹیکے ہی میں لے آئے۔

دیانا تھ ایک ہزار کی نقیلی پاکر خوش تو ہوئے مگر اس نے ان کے سر کا بوجھ ہلکا

کرنے کے بدلے اور بھاری کر دیا۔ شادی کی تیاریاں بھی اب وسیع پیمانے پر کرنی پڑیں گی۔ اس شادی میں انہوں نے کم سے کم خرچ کرنے کا ارادہ کیا تھا۔ لیکن دین دیال کی فیاضی نے انہیں بھی فیاض بننے پر مجبور کر دیا۔ وہ سالے ٹم ٹام۔ ناچ قماشے تنہیں وہ خوشچیتے تھے اب فرض کی صورت میں ان کے دیرد آکھڑے ہوئے۔ بندھا ہوا گھوڑا نشان سے کھل گیا۔ کون روک سکتا ہے۔ پیلے چڑھاوے کو انہوں نے محض رسم سمجھا تھا۔ اب ایسا چڑھاوا لے جلنے کی تجویز ہوئی جسے دیکھ سب کی آنکھیں کھل جائیں۔ کوئی تین ہزار کا سامان بواٹالا صراف کو ایک ہزار نقد مل گیا۔ ایک ہزار کے لئے ایک ہفتے کا وعدہ ہوا۔ تو اس نے کوئی عذر نہ کیا۔ بیوہ کی لاگت نکل آتی ہے تو نفع کے معلق اسے زیادہ اندیشہ نہیں ہوتا۔ پھر بھی چند ہمار کی کسر رہ گئی۔ جڑاؤ چند ہزار ایک ہزار سے کم میں اچھا نہیں مل سکتا تھا۔ دیا ناتھ کا جی تو ہرایا کہ گے ہاتھ اسے بھی لے لو۔ مگر باگیشری اس پر راضی نہ ہوئی۔ بازی پلٹ چلی تھی۔

دیا ناتھ نے گرم سو کو کہا: در نہیں کیا تم گھر میں بیٹھی رہو گی۔ ندامت تو بچے ہو گی۔ جب در مردائے میں دیکھ نکلنے لگیں گے۔

دو گے کہاں سے کچھ سوچتے۔

کم از کم ایک ہزار تو دل کے مل جائیں گے۔

ہ خون منہ لگ گیا شادی

دیا ناتھ نے شرمناک کہا: "ابنیں نہیں مگر آخروں میں بھی نوکچڑے کا۔"

باگیشری بولی۔ وہاں سے گا تو وہاں خرچ بھی ہو گا۔ نام چڑھاوے سے نہیں

ہوتا دان دکشا سے ہوتا ہے۔

اس طرح چند ہمار کی تجویز فسخ ہو گئی۔

مگر دیا ناتھ نمائش کو کتنا ہی غیر ضروری سمجھیں۔ رانا ناتھ اور اس کے احباب اسے

مقدم سمجھتے تھے۔ برات ایسی دھوم دھام سے جانی چاہیے کہ سارے علاقے میں دھوم مچ چکے  
 پہلے نوشہ کے لئے پالکی کی تجویز ہوئی تھی۔ رمانا تھا اور اس کے دوستوں نے موٹر پر زور دیا۔  
 دیا نا تھا تنہا! پسند آدمی تھے۔ نہ کسی سے دوستی تھی اور نہ ربط و ضبط۔ رمانا تھا منسا تھا  
 اس کے احباب بھی پاس وقت میں تیار یوں میں پیش پیش تھے۔ وہ جو کام کرنے دل  
 کھول کر۔ آتشباریاں بنوائیں تو اول درجے کی ٹائف کیا تو اول درجہ کا باجے لگے  
 ہی اول درجے کے۔ درم سوس کا وہاں ذکر ہی نہ تھا۔ دیا نا تھا ان کی فضول خرچی دیکھ  
 کر فکر مند ہو جاتے تھے مگر کرتے کیا؟

## (۵)

ٹامک اس وقت پاس ہوتا ہے۔ جب اہل ذوق اسے پسند کر لیتے ہیں موت کا ٹامک  
 اس وقت پاس ہوتا ہے تیب ہر خاص دھام اسے پسند کرتا ہے۔ ٹامک کا امتحان چار  
 پارچہ ٹیکٹے ہوتا رہتا ہے۔ برات کے امتحان کے لئے صرف اتنے ٹیکٹوں کا موقع ہوتا ہے۔ ساری  
 دوا دوش کا دوش و جالفتانی کا ٹیکٹ یا پانچ ٹیکٹوں میں ہو جاتا ہے اگر ہر ایک کے منہ سے  
 واہ وا نکلیں گی تو ماشہ پاس۔ نہیں تو ذیل تھی دیا نا تھا کا تھا شریا میں ہو گیا۔ تیسرا درجہ  
 ملتا۔ گواؤں میں اول درجہ مل گیا۔ کوئی باجوں کی دھوں دھوں پوں سکرست ہو رہا تھا۔  
 تو کوئی موٹروں کو آنکھیں پھاڑ پھاڑ کر دیکھ رہا تھا۔ لیکن کچھ لوگ پھلویوں کے تختے دیکھ کر لڑے  
 جاتے تھے۔ اور آتش بازی تو دھیمی کا خاص مرکز تھی۔ ہوائیاں جب سن سے اوپر جاتیں اور  
 آسمان میں سرخ بنز زرد۔ نیلے قہقہے سے بکھر جاتے۔ جب چرخیاں چھوڑتیں اور ان میں سے  
 ناپختہ ہوئے موڑ نکل آتے تو لوگوں پر جادو کا اثر ہوتا تھا۔

جالبا کے لئے ان نمائشوں میں ذرا بھی کشش نہ تھی۔ ہاں وہ نوشہ کو ایک نظر دیکھنا  
 چاہتی تھی۔ وہ سب سے چمپک۔ گلاس بیٹھ بھاڑ میں یہ موقع کہاں؟ دروازہ چار کے وقت



اس کی سہیلیاں اسے چھت پر نیچے لے گئیں۔ گروہاں بھی وہ رہا ناغہ کا صرف سہرا دیکھ سکی۔ چہرہ  
نظر نہ آیا۔

دروازہ چار کے بعد کھانے پینے کی تیاریاں ہونے لگیں۔ تھوڑے سے آدمیوں کی پوریاں  
کھائیں۔ زیادہ آدمیوں نے ایلوں پر بائیاں پکائیں۔ چاروں طرف دھواں ہی دھواں نظر  
آنے لگا۔ تماشا یوں کی تفریح کے لئے محفل آراستہ ہوئی۔

آدھی رات کو پھر یکایک باجے بجنے لگے۔ معلوم ہوا کہ چڑھاوا آ رہا ہے۔ رشادی  
کی ہر ایک رسم ڈٹکے کی چوٹ ادا ہوتی ہے۔ نوشر کرنے آ رہا ہے۔ باجے بجنے لگے۔ میری  
ملنے آ رہا ہے۔ باجے بجنے لگے۔ خیر چڑھاوا جو نہی پیچھا گھر میں ہل چل پرچ گئی۔ مرد بڑھے  
جوان چھوٹے بڑے سب چڑھاوا دیکھنے کے لئے ٹوٹ پڑے۔ آپس میں دھکم دھکا ہونے لگا۔  
مانگی پیاس سے بے حال ہو رہی تھی۔ حلق سوکھا جاتا تھا۔ چڑھاوا آتے ہی اس کی پیاس بھاگ  
گئی۔ دیند بائی ایک کوٹھری میں نیم جان سے پڑے تھے۔ یہ خبر سنتے ہی بے تحاشا دوڑے، مانگی  
مانگی ایک ایک چیز کو نکال کر دیکھنے اور دکھانے لگی۔ وہاں سب ہی اس فن کے ماہر تھے۔  
مردوں نے گھنے بنوائے تھے۔ عورتوں نے پسینے تھے۔ بھی تبصرے کرنے لگے۔ یہ چوہے دنتی خوشبو  
ہے۔ کوئی دس توڑے کی بوگی۔ یہ شیر وہاں تو دیکھو۔ کیا ہاتھ کی صفائی ہے۔ کوئی بارہ توڑے کا  
ہوگا۔ واہ کبھی دیکھا بھی ہے! سولہ توڑے سے کم نکل جائے تو منہ نہ دکھاؤں۔ ہاں مال  
اتنا چوکھا نہیں ہے۔ یہ لنگن تو دیکھو۔ پکی جڑائی ہے۔ کتنا باریک کام ہے کہ اکھ نہیں ٹھرتی  
سچے گینے ہیں۔ اعلیٰ چیز تو یہ گلوبند ہے۔ کتنے خوبصورت پھول ہیں! اور ان کے بیج کے ہیرے  
کیسے چمک رہے ہیں۔ بنگالی سار نے بنایا ہوگا۔ کیا بنگالیوں نے کاریگری کا ٹھیکہ لے لیا  
ہے۔ ہمارے یہاں ایک سے ایک کاریگر پڑے ہوئے ہیں۔ بنگالی سار بیچارے کیا  
ان کی برابر کریں گے۔

اسی طرح ہر ایک چیز کی تنقید ہوتی رہی۔ دفعتاً کسی نے کہا۔ کیا چندن ہار

نہیں ہے۔

مانگی نے رونی صورت بنا کر کہا۔ نہیں۔ چندن ہار تو نہیں آیا۔  
ایک بوڑھی عورت نے حیرت کا اظہار کیا۔ ارے چندن ہار نہیں آیا۔  
دیندیا لال نے اپنی خفقت کو چھپاتے ہوئے کہا۔ اور سب چیزیں تو ہیں ایک چندن  
ہار ہی تو نہیں ہے۔

بوڑھی عورت نے منہ بنا کر کہا۔ ”چندن ہار کی بات اور ہی ہے۔“  
مانگی نے چڑھاؤ کو سامنے سے ہٹا کر کہا۔ بیماری کی تقدیر میں چندن ہار لکھا ہی  
نہیں ہے۔

تماشا یوں کے اس بھتے کے پیچھے جا لپا اُمید دہیم کی تصویر سی بنی کھڑی تھی اور  
سب زیوروں کے نام کان میں آتے تھے۔ چندن ہار کا نام نہ آتا تھا۔ اس کا سینہ دھک  
دھک کر رہا تھا۔ چندن ہار شاید سب زیوروں کے نیچے ہو۔ ممکن ہے کسی کی نگاہ نہ پڑی  
ہو۔ یا پیچھے سے کسی اور رسم میں ملے۔ اس طرح وہ دل کو سمجھاتی رہی۔ جب یقین ہو گیا کہ چندن  
ہار نہیں ہے تو اس کے جگر پر چوٹ سی لگی۔ معلوم ہوا جسم میں ایک قطرہ بھی خون نہیں ہے، وہ  
ایک بے خودی کی حالت میں اپنے کمرہ میں آئی اور پھوٹ پھوٹ کر رونے لگی۔ وہ تنہا جو  
سات برس پہلے اُس کے دل میں اُگی تھی جو اس وقت پھول اور پتوں سے لدی کھڑی تھی۔  
اس پر بجلی گر پڑی۔ اس بابو سی کے عالم میں اُسے ایسا غصہ آ رہا تھا کہ چڑھا دے کو اٹھا  
کر پینک دے۔ کمرے میں ایک طاق پر شیو کی مورت رکھی ہوئی تھی۔ اس نے اُسے اٹھا  
کر اتنے زور سے پٹکا کہ اس کی تنہا ہی کی طرح وہ بھی چور چور ہو گئی۔ اس نے دل میں عہد  
کیا۔ اب کوئی زیور نہ پہنوں گی۔ زیور پہننے سے بتنا ہی کیا ہے۔ لعنت کی زحمت! جلنے  
کہاں سے کوڑا کرکٹ اٹھا لائے۔ جس چیز میں روپے خرچ ہونے لگے اس کا نام ہی  
نہیں۔

وہ غصہ میں بھری ٹپٹی تھی کہ اس کی تین سہیلیاں آکر کھڑی ہو گئیں۔ جا لپانے انہیں دیکھتے ہی آنکھیں پونچھ ڈالیں اور مسکرانے لگی۔

رادھا بولی۔ بہن تمہارے بڑی پتیا کی تھی۔ ایسا چڑھاوا میں نے کبھی نہیں دیکھا تھا۔ اب تو تیرا کوئی ارمان باقی نہیں رہا۔

جا لپانے لمبی لمبی ہلکیں اٹھا کر اس کی طرف ایسی ہلکا نہنگا ہوں سے دیکھا۔ گویا زندگی میں اب اس کے لئے کوئی امید نہیں ہے۔ ہاں بہن سارے ارمان پورے ہو گئے۔

تینوں سہیلیاں حیرت سے اس کا منہ تنکے لگیں۔ گویا اس محلے کا مطلب ان کی سمجھ میں نہ آیا ہو۔

بنتی نے کہا۔ تمہاری ساس بڑی عقلمند معلوم ہوتی ہے۔ کوئی چیز نہیں چھوڑی ایسا جی چاہتا ہے کہ کاریگر کے ہاتھ چوم لوں۔

رادھا۔ اور تو سب کچھ ہے۔ صرف چندن ہار نہیں ہے۔

شہزادی۔ ایک چندن ہار کے نہ ہونے سے کیا ہوتا ہے۔ اس کے عوض گلوبند تو ہے۔

جا لپانے طنز سے کہا۔ "ہاں! آنکھ نہ ہونے سے کیا ہوتا ہے؟ جسم میں اور سب اعضاء تو ہوتے ہی ہیں۔ آنکھیں ہوئیں تو کیا، نہ ہوئیں تو کیا۔

بچوں کے منہ سے دانشمندی کی باتیں سن کر جیسے نہیں ہنسی آ جاتی ہے۔ اسی طرح جا لپا کے منہ سے یہ بالو سانہ الفاظ سن کر رادھا اور بنتی اپنے تئیں نہ روک سکیں۔ ہاں شہزادی کو ہنسی نہ آئی۔ ایسی زلیور کی ہوس اس کے نزدیک ہنسنے کی بات نہیں رونے کی بات تھی۔ مصنوعی ہمدردی ظاہر کرتے ہوئے بولی۔ سب کے سب نہ جانے کہاں کے دہقان ہیں کہ سب چیزیں تو لالے لیکن چندن ہار نہ لائے جو سب گہنوں کا راجہ ہے۔ ابھی نوشتہ حاسب آتے ہیں تو پوچھتی ہوں۔ تم نے یہ کہاں سے ریت نکالی ہے۔ کوئی ایسا ظلم بھی

کوتا ہے؟

رادھا اور بستی سہم رہی تھیں کہ جالپا کہیں تاڑ نہ جائے۔ ان کا بس ہوتا تو شہزادی کا منہ بند کر دیتیں۔ مگر جالپا کو شہزادی کے تقاضے میں خلوص کا رنگ نظر آ رہا تھا۔ ابدیدہ ہو کر بولی ان سے پوچھ کر کیا کر دگی۔ جو ہونا تھا سو ہو گیا۔

شہزادی۔ تم پوچھنے کو کہتی ہو۔ میں رد لا کر چھڑوں گی۔ میرے چڑھاؤ میں کنگن نہ آئے تھے۔ اس وقت طبیعت ایسی کھٹی ہوئی کہ سارے زیوروں پر لات مار دوں۔ جب تک کنگن نہ بن گئے میں نیند بھر سوتی نہیں۔

رادھا۔ تو کیا تم سمجھتی ہو۔ چندن ہار ملے گا ہی نہیں۔

شہزادی ملے گا جب ملے گا۔ اس موقع پر تو نہیں ملا۔ دس پانچ کی چیز تو ہے نہیں کہ جب چاہا بنا لیا۔ سینکڑوں کا خرچ ہے۔ پھر کارگر بھی تو ہمیشہ نہیں ملتے۔

جالپا۔ یہ تو میں بھی سوچ رہی ہوں۔ جب آج نہ ملا تو پھر کیا ملے گا۔

رادھا اور بستی دونوں شہزادی کو دل میں کوس رہی تھیں۔ اور تھپڑ دکھا رہی تھیں مگر شہزادی کو اس وقت منہ سے کامز آ رہا تھا۔ بولی نہیں یہ بات نہیں ہے۔ بہن! منہ کھنٹے سے سب کچھ ہو جاتا ہے۔ ساس سسر کو بار بار یاد دلاتی رہنا۔ دد لہا صاحب سے بھی دو چار دن روٹھ کر بیٹھنے سے کچھ کام نکل سکتا ہے۔ بس یہی سمجھ لو کہ گھر والے چین نہ لینے پائیں۔ انہیں یقین ہو جائے کہ بغیر چندن ہار بنوائے خیریت نہیں۔ تم ذرا بھی نرم پڑیں اور کام بگڑا۔

رادھا نے ہنسی روکتے ہوئے کہا۔ ان سے نہ بے تو متیں بلا لیں۔ کیوں؟ اب اٹھو گی یا ساری رات سبتی ہی دیتی رہو گی۔

شہزادی۔ جلتی ہوں۔ ایسی کیا بھاگڑ پڑ رہی ہے۔ ہاں! خوب یاد آئی۔ کیوں ہیں! تیری اماں جی کے پاس تو بڑا اچھا چندن ہار ہے۔ تجھے نہ دے گی۔

جا پانے ایک لبا سانس لے کر کہا۔ مجھے تو اس سے کوئی اُمید نہیں ہے بہن !  
 شہزادی۔ ایک بار کہہ کر دیکھ لو۔ اب کون ان کے پہننے اور مٹنے کے دن ہیں۔  
 جا لیا۔ مجھ سے تو کہا نہ جا لے گا۔  
 شہزادی۔ میں کہہ دوں گی۔

جا لیا۔ نہیں۔ تمہارے ہاتھ جوڑتی ہوں۔ میں ذرا ان کی ماسا کا امتحان لینا چاہتی ہوں۔

بسنی نے شہزادی کا ہاتھ پکڑ کر کہا۔ معلوم ہوتا ہے تو ساری رات کا بیڑا لے کر  
 آئی ہے۔ پل مجھے پہنچا کر لوٹ آنا۔  
 شہزادی اٹھی مگر جا پانے راستہ روک لیا۔ اور بولی۔ نہیں ابھی بیٹھو بہن! تمہارے  
 پیروں پڑتی ہوں۔

شہزادی۔ جب یہ دونوں چڑیلیں بیٹھنے بھی دیں۔ میں تو تمہیں گرسکھاتی ہوں  
 اور یہ دونوں جھلاتی ہیں۔  
 بسنی۔ تو بیش کی گانٹھ ہے۔

شہزادی۔ تم بھی تو سسرال سے سال بھر بعد آئی ہو۔ کون کون سی نئی چیزیں بنوا کر  
 لائیں؟

بسنی۔ اور تمہنے تین سال میں کیا بنوا لیا۔  
 شہزادی۔ سب بات چھوڑو۔ میرا ختم تو میری بات ہی نہیں پوچھتا۔  
 رادھا۔ محبت کے سامنے زیروں کی کوئی حقیقت نہیں۔  
 شہزادی۔ تو وہ سوکھی محبت تمہیں مبارک رہے۔  
 اتنے میں ماکھی نے آن کر کہا۔ تم قینوں میں بیٹھی کیا کر رہی ہو۔ چلو وہاں لوگ کھانا  
 کھانے آرہے ہیں۔ قینوں سہیلیاں چلی گئیں۔ جا لیا ماں کے گلے میں چندن ہار کی مدتی دیکھ

سوچنے لگی۔ ان زیوروں سے ان کی طبیعت اب تک سیر نہیں ہوئی۔

(۶)

بابو دیا ناتھ جتنے حصے سے شادی کرنے گئے تھے۔ اتنے ہی خاطر شکستہ ہو کر لوٹے۔ دیندیا ل کی فیاضی میں شبہ نہیں۔ لیکن وہاں سے جو کچھ ملا، وہ سب وہیں خرچ ہو گیا۔ بار بار اپنی غلطی پر پچھتا تے۔ کیوں نمونہ نمائش میں اتنے روپے خرچ کر دیئے۔ زیادہ سے زیادہ لوگ بھی کہتے کہ یہ حضرت بڑے بخیل ہیں۔ اتنا سُن لینے میں کیا نقصان تھا اور بھی قلعہ تو پانچ دس دن میں مل سکتے تھے۔ مگر صراف کسی طرح نہ مانتا تھا۔ اس سے شادی کے ساتویں دن ایک ہزار روپے دینے کا وعدہ تھا۔ ساتویں دن صراف آ گیا۔ مگر یہاں روپے کہاں تھے۔ دیا ناتھ میں للوجی کی عادت نہ تھی۔ مگر ضرورت ایجاد کی ماں ہے۔ انہوں نے اسے چمکے دینے کی خوب کوشش کی۔ چہرہ مینے میں باقسط زیور پیدا کرنے کا وعدہ کیا۔ پھر تین مہینے پر آئے مگر صراف بھی ایک گھٹا ہوا۔ اسی وقت ٹٹلا۔ جب دیا ناتھ نے تیسرے دن باقی رقم کے زیور واپس کر دینے کا وعدہ کیا۔ آخر وہ تیسرا دن بھی آ گیا اور اب دیا ناتھ کو اپنی لاج رکھنے کی کوئی ترکیب نہ سوجھتی تھی۔ کوئی چلتا ہوا آدمی شاید اتنا پریشان نہ ہوتا۔ جیلے حوالے کر کے مہاجن کو مہینوں کا تار ہا۔ لیکن دیا ناتھ اس معاملہ میں انارٹی تھے۔

باگیشری نے آکر کہا۔ کھانا کب سے پکا ٹھنڈا ہو رہا ہے۔ کھایوں نہیں لیتے۔ دیا ناتھ نے اس طرح گردن اٹھائی۔ گویا سر پر سینکڑوں من کا بوجھ لدا ہوا ہے اور بڑے تم جا کر کھا لو۔ مجھے بھوک نہیں ہے۔

باگیشری۔ بھوک کیوں نہیں ہے۔ رات بھی تو کچھ نہیں کھایا تھا۔ یوں دانہ پانی چھوڑ دینے سے مہاجن کے روپے تھوڑے ہی ادا ہو جائیں گے۔

دیا ناتھ۔ میں سوچتا ہوں۔ اسے آج کیا جواب دوں گا۔ میں تو یہ شادی کر کے مڑا چھتا۔

بہو کچھ زور لٹاؤ دے گی۔

باگیشری۔ بہو کا حال تو سن چکے۔ پھر بھی اس سے ایسی امید رکھتے ہو۔ اس کی ٹیک پے کہ جب تک چندن ہار نہ بن جائے گا کوئی گھنہ نہ پہنوں گی۔ ساری چیزیں صندوق میں بند کر رکھی ہیں۔ بس ایک وہی بلوریں ہار گلے میں ڈالے ہوئے ہے۔ ہونٹیں بہت دیکھی ہیں مگر ایسی ہونہ دیکھی تھی۔ پھر کتنا برا معلوم ہوتا ہے کہ کل کی آئی بہو اس سے گھنے مانگ لئے جائیں۔ دیا ناتھ نے جڑ کو کہا۔ تم تو جیل پر تک جھڑکتی ہو۔ برا معلوم ہونے لگا تو اور پے نکال کر دے دو۔ دیتی ہو۔ برا مجھے خود معلوم ہوتا ہے۔ مگر تدبیر کیا ہے۔ گلا کیسے چوڑے۔

باگیشری۔ بیٹے کا بیاہ کیا ہے یا مذاق ہے۔ شادی بیاہ میں بھی قرض لیتے ہیں۔ یہ کوئی نئی بات نہیں۔ پارسا بننے کا کچھ سبق ملنا چاہیے یا نہیں۔ تمہارے ہی دوست لالہ سیتہ دیو ہیں۔ پکا مکان کھڑا کر لیا۔ زمینداری خریدی۔ بیٹی کی شادی میں کچھ نہیں تو پانچ ہزار تو خرچ کئے ہوں گے اور تم اپنی پارسائی لئے پھرتے ہو۔ دیا ناتھ۔ جیسی دونوں لڑکے بھی تو چل دیئے۔

باگیشری۔ مرنا جینا تو دنیا کا طریق ہے۔ جو لیتے ہیں وہ بھی مرتے ہیں جو نہیں لیتے وہ بھی مرتے ہیں۔ اگر تم چاہو تو چہرہ مہینے میں سب روپے چکا سکتے ہو۔ دیا ناتھ نے تیوری پڑھا کر کہا۔ جو بات زندگی بھر نہیں کی۔ وہ اب آخری وقت نہیں کر سکتا۔ بہو سے گھر کا حال صاف صاف کہہ دو۔ اس سے پردہ رکھنے کی ضرورت نہیں۔ اور پردہ رہ ہی کتنے دن سکتا ہے۔ بس تین چار چیزیں لٹا دے۔ تم اسے ایک بار کہو تو۔

باگیشری جھنجھلا کر بولی۔ اس سے نہیں کہو۔ مجھ سے نہ کہا جائے گا۔ اسی وقت رمانا تو ٹہنیں دیکھ لئے باہر سے آیا۔ جسم پر سفید ٹہنیں شرٹ تھا۔ سفید پتلون۔ گینوس کا جوتا۔ خوش رو آدی تھا۔ اس لباس نے رئیس زادوں کی شان

پیدا کر دی تھی۔ دو ماں میں پہلے کے گجرے، نئے ہوئے تھا۔ اس سے خوشہ اڑ رہی تھی۔ ماں باپ کی آنکھیں بھی کرزینہ پر چاٹا چاٹتا تھا کہ باگیشری نے ٹوکا۔ کہاں جلتے ہو۔ تم نے ناچ۔ تماشے میں بارہ فیروزہ سوز پئے اڑا دیئے۔ بٹلاؤ صراف کو کیا جواب دیا جائے۔

رانا ناتھ نے اس الزام کو تردید کرتے ہوئے کہا۔ میں نے دوپے اڑا دیئے۔ میں نے بابو جی کے حکم پیر ایک پدہ بھی خرچ نہیں کیا۔

حقیقت بھی یہی تھی۔ اگر دیا ناتھ کی مرضی نہ ہوتی۔ تو رما کیا کر سکتا تھا۔ جو کچھ ہوا۔ ان کی رضامندی سے ہوا۔

دیا ناتھ نے اس قول کی تائید کی۔ میں نہیں الزام نہیں دیتا بھائی۔ کیا تو میں نے ہی مگر یہ بلا تو کسی طرح سر سے ٹائی جا پیئے۔ صراف کا اتفاق ہے۔ میرے سمجھ میں یہی ایک تدبیر ہے کہ باقی روز پیوں کے زیور واپس کر دئے جائیں۔ تمہاری کیا صلاح ہے۔

رمانے شرماتے ہوئے کہا۔ میں اس معاملہ میں کیا صلاح دے سکتا ہوں، ہاں اتنا کہہ سکتا ہوں کہ اس تجویز کو وہ خوشی سے منظور نہ کرے گی۔

باگیشری نے خوش ہو کر کہا۔ یہی تو میں ان سے کہہ رہی ہوں۔

رمانہ رونادھونا شروع ہو جائے گا۔ اس کے ساتھ ہی گھر کا پردہ بھی کھل جائے گا۔

دیا ناتھ نے آزرہ خاطر ہو کر کہا۔ میری سمجھ میں نہیں آتا۔ اس سے پردہ رکھنے کی ضرورت کیا ہے۔ اپنی اصلی حالت کا اسے جتنی جلدی علم ہو جائے اتنا ہی اچھا ہے۔ رانا ناتھ نے عام ذہنوں کی طرح جا پیا سے خوب زبٹ اڑائی تھی۔ خوب بڑھ بڑھ کر باتیں بنائی تھیں۔ زمینداری ہے۔ اس سے کئی ہزار کا نفع ہے۔ بینک میں روپے ہیں سود آتا ہے۔ بولا۔ آپ کا فرمانا درست ہے۔ پراتنی جلدی بھرم کھل جانے کا نتیجہ یہی ہو گا کہ وہ ہمیں ذلیل سمجھنے لگے گی۔



دیا نا تھ۔ ہم نے دیندیاں سے یہ کبھی نہیں کہا تھا کہ ہم لکھتی ہیں۔  
 رہا۔ تو آپ نے یہی کب کہا تھا کہ جا کر پریزور لائیں گے اور دو چار دن میں لوٹا دیں  
 گے۔ آخر یہ سارا سناںگ اپنی دھاک بٹھانے کے لئے ہی تو کیا تھا یا کچھ اور۔  
 نہ دیا تو پھر کچھ دوسرا بہانہ کرنا پڑے گا۔ دوسری کوئی تدبیر نہیں۔ کل یا تو روپے دیئے  
 پڑیں گے یا پریزور واپس کرنے پڑیں گے۔

باگیشری۔ اور کونسا بہانہ کیا جائے گا۔ اگر کہا جائے کسی کو مانگے دینا ہے تو  
 شاید وہ دے ہی نہیں۔ دیا نا تھ کو ایک حکمت توجھی۔ کیا یہ ممکن نہیں ہے کہ ان پریزور  
 کے بدلے ملمع کی چیزیں دے دی جائیں۔ مگر فوراً ہی خیال آ گیا کہ یہ پجرات ہے۔ خود  
 ہی اس کی تردید کی اور بے۔ کیوں نہ ساری حالت اسے سمجھا دی جائے۔ ذرا کے  
 لئے اسے رنج تو ہو گا۔ لیکن ہمیشہ کے لئے راستہ صاف ہو جائے گا۔

لیکن اس میں رمانا تھ کی کوکری ہوتی تھی۔ پھر تو اسے منہ دکھانے کی بھی جگہ نہ  
 رہے گی۔ جب وہ پوچھے گی۔ تمہاری زمینداری کیا ہوئی۔ بینک کے روپے کیا ہوئے۔  
 تو وہ کیا جواب دے گا؟ رنجیدہ ہو کر بولا۔ اس میں سراسر بے عزتی ہے۔ کیا آپ  
 صرف کو دو چار مہینے بھی نہیں ٹال سکتے۔

دیا نا تھ۔ غیر ممکن۔

تینوں کچھ دیر تک خاموش بیٹھے رہے۔ دیا نے اپنا فیصلہ سنا دیا۔ چونکہ ماں  
 اور بیٹے کو یہ فیصلہ منظور نہ تھا۔ اس لئے اب اس گتھی کو سلجھانے کا بار بھی انہیں دونوں  
 پر تھا۔ باگیشری نے تو طے کر لیا تھا کہ دیا نا تھ کو جب تک مار کر اپنی پارسائی کو رخصت  
 کرنا پڑے گا۔ یہ کہاں کی دانشمندی ہے کہ ہمارے اوپر بوجھ لدا ہوا ہو اور ہم دھرم  
 کا راگ الاپتے جائیں۔ مگر رمانا تھ جانتا تھا کہ والد نے جو کام اپنی زندگی میں کبھی نہیں  
 کیا وہ آج نہ کریں گے۔ وہ بغیر بیس ویش کے جا لیا سے پریزور مانگ بیٹھیں گے اور وہ

یہ نہ چاہتا تھا۔ وہ اب پھٹا رہا تھا کہ کیوں جا لیا سے ڈینگیں ماریں۔ اس وقت اسے ذرا بھی فکر نہ تھی کہ ایک دن سارا بھانڈا پھوٹ جائے گا۔ دروغ دور اندیش نہیں ہوتا لیکن وہ دن اتنے جلد آئے گا کہ یہ کون جانتا تھا۔ اگر اس نے جھوٹا وقار نہ جایا ہوتا تو باگیشری کی طرح وہ بھی سارا بار دیا نا تھر پر چھوڑ کر بے فکر ہو جاتا۔ لیکن اس وقت وہ اپنے ہی بنائے ہوئے جال میں پھنس گیا تھا۔ کیسے نکلے؟

اس نے کتنی ہی تدبیریں سوچیں۔ لیکن ایسی کوئی نہ تھی۔ جو آگے چل کر اسے اُٹھن میں نہ ڈال دیتی۔ بیکار اسے ایک چال سوجھ بھلی۔ اس کا دل اچھل پڑا۔ لیکن جا لیا کے ساتھ دغا یا فریب کرنے کا خیال بھی اسے ذلت آمیز معلوم ہوا۔

دیا نا تھر نے پوچھا۔ کوئی تدبیر سوچھی۔

”مجھے تو کچھ نہیں سوجھتا۔“

”مگر کوئی تدبیر تو سوچنی ہی پڑے گی۔ کیوں اس سے دو چار عدد مانگ نہیں لیتے۔“

یہ تو ایسا مشکل کام نہیں۔“

”مجھے شرم آتی ہے۔“

”تم بھی عجیب آدمی ہو۔ نہ خود مانگو گے نہ مجھے مانگنے دو گے۔ تو آخر یہ ڈرے گا کیسے پار لگے گا۔ میں تم سے ہزار بار کہہ چکا ہوں کہ مجھ سے کوئی امید نہ رکھنا۔ اپنی زندگی کے آخری دن جلی میں نہیں کاٹنا چاہتا۔ میری سمجھ میں نہیں آتا۔ اس میں شرم کی کیا بات ہے۔ کس کی خفگی میں ایسے موقع نہیں آتے۔ تمہیں اپنی ماں سے پوچھو۔“

باگیشری نے اس کی تائید کی۔ مجھ سے تو یہ نہیں دیکھا جاتا تھا کہ گھر کے لوگ پریشان ہوں اور میں زیور پہنے بیٹھی رہوں۔ نہیں تو آج میرے پاس گینے ہوئے رشاد کی سین پیچہزار سے کم کا چڑھاؤ انہیں گیا تھا۔ مگر بایں ہی سال میں سب صاف ہو گیا۔

دیا نا تھر نے فیصلہ کن لہجے میں کہا۔ ”شرم کرنے کا یہ موقع نہیں ہے۔“

رمانا تھنے چھپتے ہوئے کہا۔ ”نانگہ تو میں بھی نہیں سکتا۔ ہاں! کہیئے اٹھالوں؟“  
 دیا نانا تھنے جیرت میں آکر پوچھا۔ ”اٹھالو گے اس سے چھپا کر؟“  
 رمانے ترش ہو کر کہا۔ ”اور آپ کیا سمجھ رہے ہیں۔“

دیا نانا تھنے پیشانی پر ہاتھ رکھ لیا۔ اور ایک لمحے کے بعد بولے۔ ”میں نے حال کبھی  
 نہیں کیا اور نہ کبھی کروں گا۔ جاں کروں اپنی سو کے ساتھ۔ چھی، چھی، جو کام آسانی سے  
 ہو سکتا ہے اس کے لئے قریب! کہیں اس کی نگاہ پڑ گئی۔ تو تمہیں دل میں کیا سمجھے گی۔  
 نانگ لینا اس سے کہیں بہتر ہے۔“

رمانے کہا۔ آپ کو اس سے کیا مطلب! مجھ سے چیزیں لے لیجئے گدگر جب آپ  
 جانتے تھے کہ ایک دن یہ نوبت آئے گی۔ تو اتنے زور سے جانے کی ضرورت ہی کیا تھی۔  
 معیت کا درد سہا سہا لیا۔ اُس کھانے سے فائدہ کہ پیٹ میں درد ہونے لگے۔ میں تو  
 سمجھ رہا تھا کہ آپ نے کوئی راستہ نکال لیا ہو گا۔ مجھے کیا معلوم تھا کہ آپ زحمت میرے  
 سر ڈال دیں گے۔ ورنہ میں ان تمام چیزوں کو کبھی نہ لے جانتا۔ یہی تو ہوتا کہ اُدھر والوں  
 کو شکایت ہوتی۔ مگر شکایتوں سے ہمارا کیا نقصان تھا۔ یہ تو نگاہ بے لذت ہوا۔ بدنامی  
 الگ ہوئی۔ پریشانی الگ۔ میں یہ نہیں دیکھنا چاہتا کہ ہم سب اتنے پھٹے حال میں ہیں۔  
 چوری ہو جانے پر تو صبر کرنا ہی پڑے گا۔“

دیا نانا تھ چپ ہو گئے۔ اس جوش میں رمانے انہیں خوب کھری کھری سنائی  
 اور وہ چپ چاپ سنتے رہے۔ آخر جب نہ سنا گیا تو اٹھ کر پھر کتب خانے میں چلے  
 گئے۔ یہ ان کا روز کا دستور تھا۔ جب تک دو چار رسالے نہ پڑھ لیں۔ ان کا کھانا  
 مبہم نہ ہوتا تھا۔ اسی گوشہ عافیت میں پہنچ کر وہ گھر کی فکر سے آزاد ہو جاتے  
 تھے۔

آخر رمانا بھی وہاں سے اٹھا پر جا لیل کے پاس نہ جا کر اپنے کمرے میں گیا۔ اس کا

کوئی کرہ الگ تو تھا نہیں۔ ایک ہی مردانہ کرہ تھا۔ اسی میں دیا تھا اپنے دوستوں سے  
گپ شپ کرتے۔ دونوں لڑکے پڑھتے اور رہا احباب کے ساتھ شطرنج کھیلتا رہا کرے  
میں پہنچا تو دیکھا۔ دونوں لڑکے ناش کھیل رہے ہیں۔ گوپی کا تیرھواں سال تھا، بشمبھرا  
نواں۔ دونوں رام سے تھر تھر کانپتے تھے، رہا خود خوب ناش اور شطرنج کھیلتا۔ مگر بھائیوں  
کو کھیلتے دیکھ کر اس کے ہاتھ میں کھلی ہونے لگتی تھی۔ خود چاہے دن بھر سیر پاٹے کیا کرے  
مگر کیا مجال کہ دونوں بھائیوں میں سے کوئی باہر نکلے۔ دیا ناتھ خود لڑکوں کو کبھی نہ مارتے  
تھے۔ موقع ملتا تو ان کے ساتھ کھیلتے تھے۔ انہیں لنگوے اڑاتے دیکھ کر ان کی بچین کی  
یاد تازہ ہو جاتی تھی۔ دو چار بیچ لڑا دیتے۔ اس لئے لڑکے رام سے جتنا ڈرتے تھے اتنا  
ہی باب سے محبت کرتے تھے۔

راما کو دیکھتے ہی لڑکوں نے ناش کو ٹاٹ کے نیچے چھپا دیا۔ اور پڑھنے لگے  
مگر کن انکھیوں سے سر پر پڑنے والی چپٹ کا انتظار کر رہے تھے۔  
رام نے مونڈھے پر ہلیہ کر گوپی ناتھ سے کہا تم نے بھنگ کی دکان دیکھی ہے نہ  
کر پڑ۔

گوپی ناتھ خوش ہو کر بولا۔ ہاں! دیکھی کیوں نہیں۔  
جا کر چار پیسے کا معجون لے لو۔ اور آدھ سیر مٹھائی بھی لیتے آنا۔  
گوپی رو پیسے کو بازار چلا گیا۔

(۷)

رات کے دس بج گئے تھے۔ جا پا کھلی چمپت پر لٹی ہوئی تھی۔ جیٹھ کی بدھم چاندنی  
رات میں سونے گنبد۔ مینار اور درخت۔ خواب کی تصویروں سے معلوم ہوتے تھے  
جاپا کی آنکھیں چاند کی طرف لگی ہوئی تھیں۔ اسے ایسا معلوم ہوتا تھا کہ میں چاند کی